

बप्तिस्मा दिने यूहन्ना



पाष्टरीय तालीम पुस्तिका

१७

तालीम र वृद्धि



T&M®

बप्तिस्मा दिनुहुने यूहन्ना को थिए ?

बप्तिस्मा दिनुहुने यूहन्ना त्यो प्रेरित होइन जसले यूहन्नाको सुसमाचार लेखे । उनी एक अगमवक्ता थिए ।

बप्तिस्मा दिनुहुने यूहन्नाका तीन सेवकाइहरु थिए:

१. उनले प्रभुको आगमनको लागि मानिसहरु तयार पारे ।
२. उनले प्रभु येशूलाई बप्तिस्मा दिए, अनि उहाँलाई परमेश्वरका जनहरुलाई सुम्पिदिए ।
३. उनी उजाडभूमिमा कराउने आवाज थिए, अनि अझ पनि उनले हामीलाई पश्चातापको निम्ति बोलाइरहेका छन् ।

यूहन्नाको सन्देश आजको निम्ति पनि उत्तिकै आवश्यक छ ।
“पश्चाताप गर, किनकि स्वर्गको राज्य नजिकै छ !” परमेश्वरले सारा राष्ट्रका मानिसहरुलाई पश्चातापको निम्ति बोलाउनु हुन्छ । (लूका २४:४६-४८, प्रेरित ११:१८, १७:३०)



बप्तिस्मा दिनुहुने यूहन्नाले के गरे ?

बप्तिस्मा दिनुहुने यूहन्नाले प्रभुको निम्ति बाटो तयार पारे ।
उनले मानिसहरूलाई पश्चातापको निम्ति आवाहन गरे ।

आफ्ना पापहरूको पश्चाताप गर्ने हजारौंलाई यूहन्नाले
बप्तिस्मा दिन्थे । बप्तिस्माले तिनीहरूको पश्चातापलाई
संकेत गर्दथ्यो ।

यूहन्नाको बप्तिस्माले के संकेत गर्दथ्यो ? प_____।

अघि बढ्नको निम्ति मत्ती ३:१-१७ पढ्नुोस् ।

☐ पढिसकेपछि बक्समा चिन्ह लाउनुोस् ।



पश्चाताप भनेको के हो ?

पश्चाताप भनेको पवित्र आत्माले हामीभित्र ल्याउन चाहनु भएको हाम्रो मन र चालचलनको इमान्दारी परिवर्तन हो । परमेश्वरको परिवर्तनशील शक्तिद्वारा हामी हाम्रा दुइ चारवटा बानीहरुमा परिवर्तन मात्र ल्याउँदैनौं, तर अरुहरुलाई हाम्रो साँचो निःस्वार्थ प्रेमद्वारा सेवा गर्न सिक्दछौं । पश्चातापको निम्ति आवाहन गर्नु सुसमाचारको एक प्रमुख भाग हो ।

तर यदि तपाईंले पश्चातापबारे कुरा
गर्नु भयो भने, तपाईंले
मानिसहरुलाई भगाउनु हुनेछ, नी ।



चुपो लाग्नेोस् ! खीष्टको आज्ञा पालन गर्ने परिवर्तित जीवनको
निम्ति आवाहन नगरी सुसमाचार मात्र “ग्रहण” गर्ने शिक्षा दिनु ठूलो
भूल हुनेछ । यदि हामीले “निर्णय” को कुरा मात्र गर्दछौं भने, यो ता
बनावटी भएर जानेछ अनि उनीहरु आज्ञाकारी चेलाहरु बन्नेछैनन् ।
पश्चाताप साथसाथै साँचो विश्वास पनि आउँछ ।

किन बप्तिस्मा दिनुहुने युहन्नाले खीष्टलाई बप्तिस्मा दिए ?

येशूले कहिल्यै पाप गर्नुभएन । तब किन उहाँले बप्तिस्मा
लिनु पर्यो ? के बप्तिस्मा पापको निम्ति गरिएको
पश्चातापको संकेत होइन र ?

ख्रीष्टले आफ्नै पापको निम्ति बप्तिस्मा लिनु खाँचो थिएन ।
बरु बप्तिस्माद्वारा उहाँले आफैलाई पापीहरुसित पहिचान
भएको जनाउनु भयो । यस्तै प्रकारले, हामीले पनि जब
बप्तिस्मा लिन्छौं, पश्चाताप र विश्वासद्वारा येशू ख्रीष्टसित
हाम्रो पहिचान भएको वास्तविकतालाई जनाउँछौं ।

पश्चाताप र प्रभु येशूमा विश्वासद्वारा, हामीले उहाँको मृत्यु र
पुनरुत्थानको फाइदा लिन्छौं । हामीले पापबाट क्षमा पाउँछौं,
पवित्र आत्मा र अनन्त जीवनको वरदान पाउँदछौं ।
बप्तिस्माले यही कुरो बुझाउँछ ।



मानिसहरुले के गरुन् भनी बप्तिस्मा दिनुहुने यूहन्नाले चाहे ?

ख्रीष्टलाई “ग्रहण” गर्नको निम्ति मानिसहरुले हात उठाउनु भनी बप्तिस्मा दिनुहुने यूहन्नाले मानिसहरुलाई निमन्त्रण गरेनन् । नता उनले उनीहरुलाई “अघि आउनको निम्ति” नै आमन्त्रण गरे । उनले तिनीहरुलाई केही गर्नको निम्ति आवाहन गरेनन् । उनले त तिनीहरुलाई आफ्ना पापहरुको पश्चाताप गर्नको निम्ति आज्ञा गरे । जसजसले पश्चाताप गरे, यूहन्नाले तिनीहरुलाई तुरन्तै बप्तिस्मा दिए ।

येशू ख्रीष्टले मानिसहरुलाई पश्चाताप गर्नको निम्ति आज्ञा गर्नुभयो, उहाँका चेलाहरुले पश्चाताप गर्नेहरुलाई बप्तिस्मा दिए । प्रेरितहरुले पश्चातापको बारेमा पनि प्रचार गरे । पेन्तिकोसको दिनमा पत्रुसले घोषणा गरे:

“पश्चाताप गर, र तिमीहरुका पाप-क्षमाको निम्ति येशू ख्रीष्टको नाउँमा तिमीहरु प्रत्येकले बप्तिस्मा लेऊ, र तिमीहरुले पवित्र आत्माको वरदान पाउनेछौ ।” (प्रेरित २:३८)

त्यस दिन तीन हजार मानिसहरुले यो आज्ञा पालन गरे अनि उनीहरुले बप्तिस्मा लिए ।

मानिसहरुलाई ख्रीष्टलाई ग्रहण गर्नको निम्ति आवाहन गरेर मात्र पर्याप्त हुँदैन । यसले गलत निर्णयमा पनि पुर्‍याउन सक्छ । पश्चाताप र इमान्दार विश्वासबिना, ख्रीष्टलाई “ग्रहण मात्र गर्नुको” कुनै अर्थ छैन ।

ख्रीष्टमा तिनीहरुको इमान्दार विश्वास पत्ता लाग्दा, हामीले मानिसहरुलाई प_____ र वि_____ को निम्ति आवाहन गर्नेपछि ।

बप्तिस्माले के संकेत गर्दछ ?

१. प्रभु येशूमा हाम्रो पश्चाताप र विश्वास ।
२. जसको मृत्यु र पुनरुत्थानद्वारा हामीले क्षमादान, पवित्र आत्मा अनि अनन्त जीवन पायौं, उनै येशू ख्रीष्टसितको एकत्व ।

खीष्टलाई ग्रहण गर्नु मात्र पर्याप्त छैन । बाइबलले भन्दछः
पश्चाताप गर अनि बप्तिस्मा लेओ । (प्रेरित २:३८)
पश्चातापबिना मुक्ति छैन । बप्तिस्माले हाम्रो पश्चातापलाई
प्रकट गर्दछ ।

हामी विश्वासद्वारा मात्र बचाइएका छौं, तर यो विश्वास परि
वर्तित जीवनमा प्रतिफलित हुनुपर्दछ । जब खीष्टले पवित्र
आत्मामा हामीलाई नयाँ जीवन दिनुहुन्छ, तब हामीले नयाँ
जीवन पाउँदछौं ।

किन यूहन्ना र प्रेरितहरुले मानिसहरुलाई जरुरीसँग आवाहन गरे ?

यूहन्नाले तिनीहरुलाई भने: “म चाहिँ त तिमीहरुलाई
पश्चातापको लागि पानीले बप्तिस्मा दिन्छु, तर मपछि
आउनुहुने मभन्दा अझ शक्तिशाली हुनुहुन्छ, जसका जुत्ता
बोक्ने योग्यको म छैनँ । उहाँले तिमीहरुलाई पवित्र आत्मा र
आगोले बप्तिस्मा दिनुहुनेछ । उहाँको निफन्ने नाङ्लो उहाँकै
हातमा छ, र उहाँले आफ्ना खलालाई पूरै सफा पार्नुहुनेछ, र
आफ्नो गह्रौं धनसारमा जम्मा गर्नुहुनेछ, तर भूस जति चाहिँ
ननिभ्ने आगोमा जलाउनुहुनेछ ।” (मत्ती ३:११-१२)

आउनेवला परमेश्वरको न्यायको आगोबाट बँच्नुपर्ने जत्तिको अधिक जरुरी अरु केही पनि छैन । उसको पापले उसलाई यही आगोतर्फ डोर्‍याइरहेको छ भनी हामीले अविश्वासीहरूलाई बुझाइदिनु पर्दछ ।

हामीले पनि बप्तिस्मा दिनुहुने यूहन्नाको निश्चयता र त्यही जरुरीसाथ प्रचार गरौं । प्रचारको लागि यो अति मुख्य आवश्यकता हो ।


बप्तिस्मा दिनुहुने यूहन्नाको आवाजले अझ पनि उजाडभूमिबाट आवाहन गरिरहेको छ: “पश्चात्ताप गर !” परमेश्वरको सन्देशवाहकको आवाहन सधैं यही हुनुपर्दछ । प्रभु येशू ख्रीष्टमा हामीले नयाँ जीवन पाउनसकौं भनी उनले हामीलाई तयार पार्छन् ।




हाम्रा आफन्तहरु, मित्रहरु अनि छिमेकीहरुलाई दिनहुँ साक्षी बाँडौं । यदि हामीले उनीहरुलाई प्रेम गर्थौं भने, उनीहरुलाई खीष्टमा जित्नको लागि हामीले जुनसुकै सम्भावित उपाय पनि लगाइहाल्नेछौं ।

प्रभावशाली ढङ्गमा साक्षी दिनको लागि हामीले महान प्रवचनहरु प्रचार गरिरहनु पर्दैन । हामीले ता पवित्र आत्माको शक्तिमा खीष्टलाई मात्र प्रस्तुत गर्न खाँचो छ ।

उहाँको पुत्रमा विश्वास गर्दा परमेश्वरले हामीलाई नयाँ जीवन दिनुहुन्छ । हाम्रो जीवनमा उहाँको पवित्र आत्मा आउनुहुन्छ अनि हामीलाई परिवर्तन गर्नुहुन्छ । के तपाईंले पनि तपाईं स्वयं र तपाईंको परिवारलाई परिवर्तन गर्नको निम्ति उहाँलाई आफ्नो जीवनमा निम्त्याउनु चाहनुहुन्छ ?



तर कसरी गर्नुपर्ने हो म त जान्दिनँ ।



तब यी शब्दहरु मसँग दोहोर्‍याउनुहोस् । हामी मिलेर प्रार्थना गर्नेछौं ।

अब, मत्ती ३:१-१७ लाई पुनरावलोकन गरौं ।

यूहन्नाले प _____ गर्ने र ब _____
लिने आज्ञा गरेर मानिसहरुलाई तयार पारे ।

बपतिस्माले हाम्रो पश्चाताप र ख्रीष्टमा नयाँ जीवनलाई
अभिव्यक्त गर्दछ ।

यूहन्नाबाट बप्तिस्मा पाएकाहरुले सर्वप्रथम तिनीहरुको पाप स्वीकार गरे । जब मानिसहरु ख्रीष्टमा आउँछन् उनीहरुले स्वीकार गर्नुपर्ने हरेक पाप उनीहरुले सम्झनसक्थेनन् । तर हामीले क्षमादान र नयाँ जीवनको लागि पाप मानिलिएर ख्रीष्टमा भरोसा गरे पुग्छ ।

नोट: कतिपय विश्वासीहरुले पहिल्यैबाट बप्तिस्मा लिएका हुन्छन् । जब उनीहरुले पश्चाताप गर्दछन्, उनीहरुलाई मण्डलीमा ग्रहण गर्नको लागि तपाईंको मण्डलीको तरिका अज्ञात नोस् ।

उजाडभूमिमा कराउनुहुने यूहन्नाको आवाजले अझ पनि हामीलाई बोलाइरहेको छ । आज पनि उनले हामीलाई त्यही जरुरीमा बोलाइरहेका छन् ।

परमेश्वरले हामीलाई निमन्त्रणा दिनुहुन्छ । उहाँले ता हामीलाई आज्ञा गर्नुहुन्छ !

यूहन्नाले ता परमेश्वरको अधिकारमा बोले । उनी उहाँको सन्देशवाहक थिए । हामीहरु पनि परमेश्वरका सन्देशवाहकहरु हौं । यूहन्नाले जस्तै हामीले पनि परमेश्वरको वचन घोषणा गर्दा परमेश्वरको अधिकारमा गर्नुपर्दछ ।

हामीले पनि मानिसहरुलाई प _____ र ख्रीष्टमा नयाँ जीवनको निम्ति बोलाहट दिने काम गरौं ।



सारांश जाँच

१. बप्तिस्मा दिनुहुने यूहन्नाको मुख्य काम मानिसहरुलाई प _____ को निम्ति बोलाहट दिनु थियो ।
२. पश्चात्ताप गर्ने अनि आफ्ना पापहरु स्वीकार गर्ने मानिसहरुलाई यूहन्ना तत्कालै ब _____ दिन्थे

३. प्रभु येशूले आफ्नो जीवनमा कहिल्यै पाप गर्नु भएन ।
तब किन उहाँले बप्टिस्मा लिनुभयो, मत्ती ३ मा उहाँले
नै भन्नुभए अनुसार?

- ☐ सबै धार्मिकता पूरा गर्न ।
☐ यहूदी रीतिविधि पूरा गर्न ।



४. सबै पापीहरूलाई बाइबलीय आवाहन
प _____ गर्नु अनि येशूको नाउँमा
वि _____ गर्नु हो ।

५. किन चाहिँ पश्चात्ताप त्यति जरुरी भएको छ ? किनकि
ख्रीष्टबिना मानिसहरूको गन्तव्य _____ छ ।


६. निभाउनै नसकिने आगो भएको ठाउँ बडो भयानक छ ।
त्यहाँ जानदेखि आफूलाई बचाउनको निम्ति हामीले
खीष्टलाई “ग्रहण” मात्र गर्ने होइन, हामीले इमान्दार
पूर्वक पश्चाताप पनि गर्नु पर्दछ । पश्चाताप के हो ?
- ☐ सुसमाचारीय सेवामा हात राखेर प्रार्थना गरिदिनु ।
- ☐ परमेश्वरको निम्ति जिउनलाई हामीहरुको मनमा
अनि व्यवहारमा भित्री तहबाट नै परिवर्तन हुनु ।
७. प्रभावशाली ढङ्गमा साक्षी दिनको लागि हामीले ठूलो
प्रवचन प्रचार गरिरहनु पर्दैन । हामीले खीष्टलाई केको
शक्तिमा मात्र प्रस्तुत गर्नुपर्दछः
- ☐ पवित्र आत्माको ।
- ☐ प्रवचनको ।

अभ्यासको काम

- परमेश्वरले मानिसहरुको मनलाई खोलिदिऊन् ताकि
उनीहरुले सुसमाचार ग्रहण गर्नसकून् भनी परमेश्वरसँग
प्रार्थना गर्नुस् ।

- हरेकलाई सुसमाचारका आधारभूत सत्यताहरु धेरै पटक प्रस्तुत गर्दै घरका मूल व्यक्तिलाई सुसमाचार सुनाउने काम जारी राख्नुस् । (सर्वोत्तम सन्देश कोर्स अथवा प्रभुको मृत्यु र पुनरुत्थानसम्बन्धी शक्तिशाली रहस्य बुझाउने कुनै पनि सुसमाचारीय तरिका अजनाउनुस् ।)
- मानिसहरुलाई पश्चाताप गर्न, विश्वास गर्न अनि बप्तिस्मा लिन प्रेमसाथ अनि जरुरीसँग बोलाहट दिनुहोस् ।
- घरका मूल व्यक्तिहरुले पनि उनीहरुले जे सिक्छन् ती कुराहरु आफ्ना परिवार अनि साथीहरुलाई बाँड्नु, अनि उनीहरुलाई अध्ययनमा निम्त्याउने काम गर्नु । यसो गर्नुको अर्थ चाहिँ सारा घरानाले प्रभुलाई पाऊन् भन्ने हो ।
- सुसमाचारबाट सुनिरहेका सबैलाई एकै ठाउँमा भेला गर्ने काम होस् ताकि उनीहरुले एकाअर्कालाई चिन्ने मौका पाऊन् ।

- ती व्यक्तिहरुलाई प्रार्थना गर्न सहायता गर्नुस् (हुनत, शुरुमा, उनीहरुले तपाईंको पछि पछि केही शब्दहरु मात्र दोहोर्‍याउन सक्लान्)।



- सुसमाचार राम्ररी सुनेर पनि यदि मानिसहरुले खीष्टलाई स्वेच्छाले इन्कार गर्दछन् भने, उहाँप्रति रुची भएका अरुहरुलाई खोज्नुस् ।
- खीष्टको बारेमा अरुहरुलाई कसरी बताउने सो देखाउनको निम्ति मण्डलीका अरु सदस्यहरुलाई पनि तपाईंसँगै लैजानोस् ।

[illegible]

कपीराइट र जानकारी:
© 2001 Project WorldReach © 2001 SEAN
सर्वाधिकार सुरक्षित

Train & Multiply®
Project WorldReach (टि एम सेवकाइ संचालन)
Dr. George Patterson (मौलिक लेखक)
SEAN International



सम्पर्क ठेगाना: **Project WorldReach PWR®**

474 - 800 - 15355 - 24th Ave
Surrey BC, Canada
V4A 2H9

ईमेल: pwr@trainandmultiply.com

वेबसाइट: <http://www.trainandmultiply.com>